

سید جلال الدین عمری

رسول اکرم ﷺ کے دعوتی مکاتیب

رسول اللہ صلی اللہ علیہ وسلم کے مکاتیب اور فرامین کا ایک بڑا ذخیرہ حدیث اور سیرت کی کتابوں میں محفوظ ہے۔ یہ مکاتیب تین طرح کے ہیں۔ ایک تو وہ مکاتیب ہیں جن کے ذریعہ آپ نے سرداران قبائل اور سربراہان ممالک کو اسلام کی دعوت دی۔ دوسرے وہ مکاتیب ہیں جن میں آپ نے مسلمانوں کے لئے خاص خاص احکام شریعت کی تفصیل قلم بند کرائی ہے۔ تیسرے وہ مکاتیب ہیں جنہیں سیاسی نوعیت کے مکاتیب کہا جاسکتا ہے۔ ان کے ذریعہ آپ نے کسی کو پناہ دی ہے۔ کسی سے معاہدہ کیا ہے یا عطیات وغیرہ سے نوازا ہے۔ ان سب کی اہمیت ہے اور ان سے زندگی کے مختلف گوشوں میں ہدایت اور راہ نمائی ملتی ہے۔ لیکن اس وقت ہم صرف پہلی قسم کے مکاتیب کا ذکر کریں گے۔

رسول اللہ صلی اللہ علیہ وسلم جب مکہ میں تھے اسلام کی دعوت عام نہ ہو سکی۔ قریش کے ظلم و ستم نے اس کی راہ میں زبردست رکاوٹیں کھڑی کر رکھی تھیں۔ مدینہ پہنچنے کے بعد قریش اور ان کے حلیف قبائل سے باقاعدہ جنگوں کا سلسلہ شروع ہو گیا۔ اور اسلام کو حجاز کے دور دراز علاقوں تک پہنچانے اور اس سے آگے دنیا کو اس کی طرف براہ راست دعوت دینے کے مواقع حاصل نہیں تھے۔ اس دوران میں حدیبیہ کی صلح ہوئی۔ یہ صلح اسلامی تاریخ میں سنگ میل کی حیثیت رکھتی ہے۔ اس نے حالات کا رخ یک لخت بدل دیا اس کے بڑے دور رس اثرات مرتب ہوئے اسی وجہ سے قرآن مجید نے اسے ”فتح مبین“ سے تعبیر کیا ہے۔

صلح حدیبیہ قریش کے ساتھ امن کا معاہدہ تھا اس سے حالت جنگ ختم ہوئی اور رسول اللہ صلی اللہ علیہ وسلم کو اس کا موقع ملا کہ عرب کے دور و نزدیک کے قبائل اور دنیا کے سربراہان ممالک کو اسلام کی براہ راست دعوت دیں اس دعوت کے فحاش طبعین کو بھی اس کے بارے میں سوچنے اور فیصلہ کرنے کے لئے ٹھنڈا ماحول میسر آیا۔

لے ان مکاتیب کی بڑی تعداد ابن سعد نے جمع کر دی ہے ملاحظہ ہو طبقات ابن سعد ۸/ ۲۵۸ - ۲۹۱

عزیز ڈاکٹر حمید اللہ (مقیم پیرس) کی ”الوثائق السياسية“ اس موضوع پر سب سے جامع تالیف ہے جو نہایت عمدہ تحقیق کے ساتھ مرتب کی گئی ہے۔ سورۃ الفتح

یہ بات محدثین اور مؤرخین کے درمیان طے ہے کہ یہ مکاتیب صلح حدیبیہ کے بعد لکھے گئے۔ البتہ اس کے وقت کی ٹھیک ٹھیک تعیین میں تھوڑا سا اختلاف ہے۔ صلح حدیبیہ ذی قعدہ ۶ھ میں ہوئی۔ ابن سعد کہتے ہیں کہ ذی الحجہ میں حدیبیہ سے واپسی ہوئی اور محرم ۷ھ میں یہ مکاتیب سفیروں کے ذریعے بھیجے گئے۔ واقعہ کا بیان ہے کہ ذی الحجہ ۶ھ ہی میں سفراء ان خطوط لے کر روانہ ہوئے تھے۔ علامہ زرقانی کہتے ہیں کہ ذی الحجہ ۶ھ میں آپ نے بادشاہوں کو اسلام کی دعوت کے خطوط لکھنے اور سفیروں کے ذریعہ انہیں بھیجنے کا فیصلہ فرمایا اور محرم ۷ھ میں اس پر عمل درآمد ہوا۔ اس طرح زرقانی نے ان بیانات میں تطبیق دینے کی کوشش کی ہے۔

اسے ابن کثیر فرماتے ہیں کہ اس بات پر سب کا اتفاق ہے کہ یہ خطوط صلح حدیبیہ کے بعد اور فتح مکہ سے پہلے لکے گئے۔ امام بخاری نے ان مکاتیب کا ذکر غزوہ تبوک کے بعد کیا ہے۔ یہ اس بات کی طرف اشارہ ہے کہ یہ مکاتیب ۹ھ میں لکھے گئے۔ ان دونوں بیانات میں تطبیق اہل مغازی کے اس بیان سے ہوتی ہے کہ تبوک سے بھی آپ نے بعض ممالک کو دوبارہ خطوط لکھے۔

غالباً اسی وجہ سے ابن الحق نے لکھا ہے کہ یہ مکاتیب صلح حدیبیہ سے لے کر وفات تک درمیانی مدت میں لکھے گئے۔

کان رسول الله صلى الله عليه وسلم قد فرق رجالا من اصحابه الى ملوك العرب والجم دعاء الى الله عز وجل في ما بين الحديبية ووفاته ٥

رسول الله صلى الله عليه وسلم نے صلح حدیبیہ اور اپنی وفات کے دوران میں اپنے اصحاب میں سے بہت سے افراد کو اللہ تعالیٰ کی طرف بلانے والوں کی حیثیت سے عرب و عجم کے بادشاہ کے پاس مختلف علاقوں میں روانہ فرمایا۔

رسول اللہ صلی اللہ علیہ وسلم نے جن سرداروں اور سربراہوں کو مکاتیب کے ذریعہ اسلام قبول کرنے کی دعوت دی اور جن صحابہ کرام نے سفارت کے فرائض انجام دے ان کے نام یہ ہیں:-

۱۔ بخاری، کتاب المغازی، غزوہ الحدیبیہ، مسلم، کتاب المناکب، باب بیان عدد عمر البنی وزمانہن ۵ طبقات

۲۵۸/۱ ۵ تاریخ الرسل والملوک ۲/۲۴۴- ابن کثیر: السیرۃ النبویہ: ۴/۴۹۴ ۵ المواہب اللدیہ

۳/۳۶۵ ۵ الر: النبویہ ۴/۴۹۴ ۵ بخاری، کتاب المغازی ۵ ابن حجر: فتح الباری ۸/۸۹، ۹۰

نیز ملاحظہ ہو: ۴/۴۹۹ ۵ طبری تاریخ: ۲/۶۴۵

- مکتوب الیہ
- ۱- ہرقل (قیصر روم)
- ۲- کسریٰ بن پرویز بن ہرمز (شاہ فارس)
- ۳- نجاشی (شاہ حبش)
- ۴- مقوقس (حاکم اسکندریہ مصر)
- ۵- حارث بن ابی شمرا غسانی (والی دمشق)
- ۶- ہوزہ بن علی الحنفی (یمن)
- ۷- جیفراور عبد انبی جندی (قبیلہ ازد کے سردار)
- ۸- منذر بن ساوی عبیدی (ملک بحرین)
- ۹- ذوالکلاع بن ناکورہ - ذوعمرہ (حمیرین)
- ۱۰- حارث بن عبد کلال الحمیری (یمن)
- ۱۱- مسیلمہ کذاب
- ۱۲- فردہ بن عمرو الجذامی
- ۱۳- حارث مسروح نعیم بن عبد کلال حمیری
- ۱۴- جبیلہ بن الایہم
- سفیر
- دعید بن خلیفہ کلبیؓ
- عبد اللہ بن حذافہ سہمیؓ
- عمرو بن امیہ ضمریؓ
- عاطب بن ابی بلنتہ الحنفیؓ
- شجاع بن وہب الاسدیؓ
- سلیط بن عمرو المعادیؓ
- عمرو بن العاصؓ
- علاء بن حضرمیؓ
- جریر بن عبد اللہ البجلیؓ
- مہاجر بن امیہ محزومیؓ
- عمرو بن امیہ ضمرہؓ سائب بن عوامؓ
-
- عیاش بن ابی ربیعہ محزومیؓ
-

اس فہرست میں بعض سفراء کا ذکر نہیں ہے اور بعض کے بارے میں یہ صراحت نہیں ہے کہ ان کے ذریعہ مکاتیب بھیجے گئے۔ ممکن ہے زبانی آپ کا پیغام پہنچایا گیا ہو۔ اس پر ہم آگے بحث کریں گے۔

یہاں جن سلاطین اور امراء کا ذکر ہے ان میں سے پہلے چھ کے بارے میں ابن سعد نے صراحت کی ہے کہ محرم ۱ھ میں ان کے پاس سفراء ایک ہی دن میں بھیجے گئے۔ یہ علامہ ابن قیم نے بھی یہی بات لکھی ہے۔

واقعی کا بیان ہے کہ سفراء ذی الحجہ ۶ھ میں بھیجے گئے۔ ان میں سترہ ایک ساتھ روانہ ہوئے۔ مقوقس کی طرف عاطب بن ابی بلنتہؓ، غسانی کی طرف شجاع بن وہبؓ اور قیصر کی طرف دعید بن کلبیؓ تھے اس سے خیال ہوتا ہے

لے ابن سعد ۱۲۰/۱ لے زاد المعاد فی ہدی خیر العباد تحقیق شعیب الارنؤوط۔ عبد القادر الارنؤوط ۱۲۰/۱ مطبوعہ بیروت ۱۹۷۹ء ایک اور جگہ لکھتے ہیں قیل حمہ الذین بعثہم رسول اللہ فی یوم واحد ۱۲۲/۱۔ اس سے معلوم ہوتا ہے کہ ان کے نزدیک یہ ایک کمزور قول ہے۔ لے طبری۔ تاریخ الرسل والملوک ۶۴۴/۲

کہ باقی سفر الگ الگ روانہ ہوئے۔ اس کا بھی امکان ہے کہ ان کی روانگی ذی الحجہ ہی کی مختلف تاریخوں میں ہوئی ہو۔

روایات میں آتا ہے کہ ان سفرار کو روانہ کرنے سے پہلے آپ نے صحابہ کے سامنے اس مہم کی اہمیت بیان فرمائی اور اس میں تعاون کرنے اور اسے کامیاب بنانے کی ترغیب دی۔

حضرت مسور بن محرزؓ کی روایت ہے کہ رسول اللہ صلی اللہ علیہ وسلم ایک روز صحابہ کے درمیان تشریف لائے اور فرمایا:

ان الله بعثي رحمة للناس
كافة فادوا عني رحمتكم
الله ولا تختلفوا كما
اختلف الحواريون على عيسى
اللہ تعالیٰ نے مجھے تمام انسانوں کے لئے
رحمت بنا کر بھیجا ہے لہذا میری طرف سے
اللہ کا دین دوسروں تک پہنچاؤ۔ اس معاملے
میں آپس میں اس طرح اختلاف میں نہ پڑ جاؤ
جس طرح کہ حضرت عیسیٰ کے حواری اختلاف
میں پڑ گئے تھے۔

صحابہ کرام نے دریافت کیا کہ ان کے اختلاف کی نوعیت کیا تھی؟ آپ نے فرمایا:

حضرت عیسیٰ نے بھی اپنے حواریوں کو اسی طرح حکم دیا تھا جس طرح کا حکم میں تمہیں دے رہا ہوں لیکن جن حواریوں کو آں جناب نے قریب کے مقامات پر بھیجا انہوں نے بخوشی حکم کی تعمیل کی اور جنہیں دور دراز کے مقامات پر بھیجا انہوں نے ناگواری محسوس کی (تعبیاً حکم سے پیچھے ہٹے اور کہا کہ ہم ان لوگوں کی زبان ہی نہیں جانتے جن کے پاس ہمیں بھیجا جا رہا ہے) حضرت عیسیٰ نے اللہ تعالیٰ سے اس کی شکایت کی تو اللہ تعالیٰ نے ان کی مدد فرمائی۔ جب صبح ہوئی تو ان میں ہر شخص ان لوگوں کی زبان بولنے لگا۔ جن کے پاس اسے بھیجا جا رہا تھا اس طرح ان کا عذر ختم ہو گیا۔ حضرت عیسیٰ نے فرمایا اس سے معلوم ہوتا ہے کہ اللہ تعالیٰ کا فیصلہ ہے کہ تم یہ کام انجام دو۔

صحابہ کرام نے سن کر عرض کیا ہم آپ کا پیغام پہنچانے کے لئے تیار ہیں۔ آپ جہاں چاہیں ہمیں بھیج سکتے ہیں۔ اس کے بعد آپ نے مختلف سفرار (اس روایت میں سائن سفیروں کا ذکر ہے) روانہ فرمائے یہ

لے رواہ الطبرانی (مجمع الزوائد ۵/۳۰۶، ۳۰۷) اس کے ایک راوی اسماعیل بن عیاش گو حدیث کے بہت بڑے عالم تھے لیکن روایت حدیث میں وہ عام طور پر ضعیف سمجھے جاتے ہیں۔ بعض محدثین نے انہیں ثقہ بھی قرار دیا ہے۔ امام احمد اور حافظ ابن معین وغیرہ نے کہا ہے کہ شاہدوں سے ان کی روایات قابل اعتماد ہیں۔ البتہ اہل حجاز سے وہ کمزور (باقی اگلے صفحہ پر ملاحظہ فرمائیے)

ابن سعد کی روایت میں ہے کہ جب صبح ہوئی تو رسول اللہ صلی اللہ علیہ وآلہ وسلم کے سفر اران لوگوں کی زبان بولنے لگے۔ جن کی طرف انہیں بھیجا گیا۔ جب آپ کو اس کی اطلاع دی گئی تو آپ نے فرمایا۔

هَذَا اعظم ما كان من حق
الله في عباده له
اللہ اپنے بندوں کا یہ سب سے بڑا حق تھا
جو پورا ہوا۔

اس سے معلوم ہوتا ہے کہ یہ معجزہ صحابہ کرام کے پیش آیا۔ اس پر ایک اعتراض ہوتا ہے وہ یہ کہ آپ کے سفیروں سے شایانِ عجم نے اپنے ترجمانوں کے ذریعہ بات چیت کی تھی۔ اگر وہ ان کی زبان سے واقعہ ہوتے تو مترجم کی ضرورت پیش نہ آتی۔ اس کے جواب میں علامہ زرقانی کہتے ہیں کہ یہ شایانِ عجم کے تجلیر کا مظاہرہ بھی ہو سکتا ہے کہ انہوں نے براہِ راست بات چیت پسند کی تھی۔

یہ معجزاتی واقعہ حضرت مسیح کے حواریوں کے ساتھ پیش آیا یا رسول اللہ صلی اللہ علیہ وسلم کے سفر اران کے ساتھ یا دونوں ہی کی اللہ تعالیٰ نے غیب سے اس سلسلہ میں مدد کی ہو۔ اس بات کی بڑی اہمیت ہے کہ کسی سے اس کی زبان میں خطاب کیا جائے۔ زبان کی اجنبیت بھی دعوت کی راہ میں ایک رکاوٹ ہے۔ یہ ایک واقعہ ہے کہ رسول اللہ صلی اللہ علیہ وسلم نے دوسری زبانیں سیکھنے کی ترغیب دی ہے اور صحابہ کرام نے یہ زبانیں سیکھی ہیں ان مکاتیب کو باقاعدہ سرکاری حیثیت حاصل تھی۔ اور وہ اسی حیثیت سے بھیجے بھی گئے۔ چنانچہ اس کے جو تقاضے تھے وہ پورے کئے گئے۔ رسول اللہ صلی اللہ علیہ وسلم کے سامنے یہ مشورہ آیا کہ یہ خطوط ممبر ہند ہونے چاہئیں ورنہ ان کے شایانِ شان اہمیت نہیں دی جائے گی۔ آپ نے اس مشورہ کو شرف قبولیت بخشا اور اس پر عمل فرمایا۔ حضرت انس رضی اللہ عنہ کی روایت ہے۔

لما اراد النبي صلى الله عليه وسلم
ان يكتب الى الروم و في
روايه ان يكتب الى العجم
جب رسول اللہ صلی اللہ علیہ وسلم نے رومیوں کو
خط لکھنے کا ارادہ فرمایا۔ ایک روایت کے
الفاظ ہیں جب آپ نے عجمیوں کو لکھنے کا ارادہ

۱۔ طبقات ۲۵۸/۱ ۲۔ حوالہ سابقہ ص ۲۶۸ ۳۔ المواہب اللدنیہ ۳/۳۶۵

بقیہ حاشیہ گذشتہ صفحہ :- روایات نقل کرتے ہیں ملاحظہ ہو تہذیب التہذیب ۱/۳۲۶-۳۲۱۔ حافظ ابن حجر نے

یہ روایت نقل کی ہے لیکن اس کے ضعف کا ذکر نہیں کیا۔ فتح الباری ۸/۸۹ یہ روایت تھوڑے سے فرق کے ساتھ ابن ہشام (۴/۲۸۸)

۹۹ میں بھی ہے۔ نیز ملاحظہ ہو تاریخ طبری ۲/۶۴۵۔ اسی فہوم کی روایت ابن سعد میں سندوں کے ساتھ آئی ہے جس سے اس کا ضعف دور ہو

سکتا ہے طبقات ۱/۳۶۴۔ مزید حوالوں کے لئے دیکھئے المواہب اللدنیہ : ۳/۳۶۵-۳۶۶

قيل له انهم لن يقرؤا
كتابك اذا لم يكن صخترماً
فاتخذ نحاتاً من فضة ونقشه
محمد رسول الله له

فرمایا تو آپ سے عرض کیا گیا کہ اگر آپ کا گرامی
نامہ مہربند نہ ہو تو وہ اسے ہرگز نہیں پڑھیں
گے۔ چنانچہ آپ نے (مہر کے لئے) انگوٹھی
بنوائی۔ اس نقش محمد رسول اللہ تھا۔

رسول اللہ صلی اللہ علیہ وسلم نے ان مکاتیب میں اسلام کو اس حیثیت سے پیش فرمایا ہے کہ وہ ساری دنیا کے
لئے ہے۔ اور اس کا خطاب مشرق و مغرب اور عرب و عجم سب سے ہے۔ آپ نے ہر امان ممالک کو دعوت دی کہ
وہ اسلام قبول کریں اور اس کی سعادتوں سے بہرہ مندیوں۔ اگر وہ اس کا انکار کریں گے تو آخرت میں اپنی اور اپنے
ماتحت افراد کی گمراہی کا خمیازہ نہیں بھگتنا پڑے گا۔ اور دنیا میں بھی اس کے نتائج کے وہ ذمہ دار ہوں گے۔ رسول اللہ
صلی اللہ علیہ وسلم نے یہ مکاتیب جس مقصد کے لئے لکھے تھے اسے حضرت انس رضی اللہ عنہ ان الفاظ میں بیان فرماتے ہیں۔

ان الذی صلی اللہ علیہ وسلم کتب
الی کسری والی قیصر والی النجاشی و
الی کل جبار یدعوهم الی الاسلام
ابن ہشام کہتے ہیں۔

نبی صلی اللہ علیہ وسلم نے کسری، قیصر،
نجاشی اور ہر سرکش (حکمران) کو خطوط
لکھے اور انہیں اسلام کی دعوت دی۔

بعث رسول اللہ صلی اللہ علیہ وسلم
رسلاً من اصحابہ وکتب معہم
کتباً الی الملوک یدعوہم فیہا
الی الاسلام

رسول اللہ صلی اللہ علیہ وسلم نے اپنے اصحاب
میں سے قاصد بھیجے اور ان کے ذریعے بادشاہوں
کو خطوط روانہ فرمائے۔ ان خطوط میں آپ نے
ان کو اسلام کی دعوت دی تھی۔

یہ مکاتیب خالص دعوتی نوعیت کے تھے۔ ان میں اسلام کو قبول کرنے کی براہ راست دعوت دی گئی تھی۔ یہاں
ایک سوال پیدا ہوتا ہے وہ یہ کہ کیا ان مکاتیب سے اسلام ان کے خالفین کے سامنے پوری وضاحت کے ساتھ

۱۔ بخاری، کتاب اللباس، باب اتخاذا لحاتم لیختم بہ اشیشی او لیکتب الی اہل الکتاب وغیرہم مسلم کتاب اللباس باب تکویم خاتم الذبیب
علی الرعایا۔ اسنوی نے لکھا ہے کہ اس کی کتابت اس طرح کرائی گئی تھی کہ پہلی سطریں اللہ دوسری سطریں رسول اور تیسری میں محمد (رسول)
لیکن اس کی تائید روایات سے نہیں ہوتی۔ اسماعیلی کہتے ہیں کہ ایک سطر میں محمد دوسری میں رسول اور تیسری میں اللہ لکھوایا گیا تھا اس سے معلوم
ہوتا ہے کہ اس کی ترتیب بھی یہی تھی اس طرح رسول اللہ - زرقانی ۳/۳۳۴ - مسلم، کتاب الجہاد - باب کتاب البنی ملوک الکفار
۲۔ ابن ہشام - سیرت ۲/۹۲

آجاتا تھا کہ وہ دلائل کی روشنی میں اس کے رد و قبول کا فیصلہ کر سکیں اور رد کریں تو یہ کہا جائے کہ انہوں نے اچھی طرح سمجھنے کے بعد اسے رد کیا ہے؟

اس کے جواب میں چند باتیں پیش نظر رکھنی ہوں گی۔

۱۔ یہ مکاتیب اپنے مخصوص پس منظر کی وجہ سے فیصلہ کن اہمیت رکھتے تھے یہ جس وقت لکھے گئے اسلام کی دعوت غیر معروف نہیں تھی کہ پوری تفصیل سے اسے سمجھانے کی ضرورت پیش آتی بلکہ اس کا حوالہ بھی کافی تھا اسلام کی دعوت نے رسول اللہ صلی اللہ علیہ وسلم اور آپ کے مخالفین کے درمیان زبردست کش مکش برپا کر دی تھی اس کش مکش سے حجاز کے دور دراز کے قبائل بھی واقف تھے اس کش مکش نے باہر کی دنیا کے لئے بھی اس کے سمجھنے کے مواقع فراہم کر دیے تھے۔

۲۔ مدینہ میں اسلام عملاً قائم تھا اور اس کی بنیاد پر ایک ریاست وجود میں آچکی تھی۔ اس کے مخالفین اور دشمن بھی اسلام کو سمجھنا چاہیں تو وہ انہیں اس کے مواقع فراہم کرنے کے لئے تیار تھے۔ قرآن مجید کی ہدایت ہے

وان احد من المشركين استجارك فاجره حتى يسمح
كلهم الله ثم ابلاغه ما
منه ذاك بانهم قوم لا

اگر مشرکوں میں سے کوئی تم سے پناہ کا طالب ہو
تو اسے پناہ دو۔ یہاں تک کہ وہ اللہ کا کلام سنے
پھر اسے اس امن کی جگہ پہنچا دو۔ یہ حکم اس
لئے ہے کہ وہ لوگ اللہ کے دین کو نہیں

جانتے۔

يعاون (التوبہ - ۶)

اس سے واضح ہے کہ غیر اسلامی ریاست کا کوئی فرد اسلام کو سمجھنا چاہے تو اسلامی ریاست کا موقع ضرور اسے فراہم کرے گی۔ اسلام کے سمجھنے کے لئے جس وقت تک قیام ضروری ہوگا وہ قیام کر سکے گا۔ اس کے بعد سے اسلام کو ماننے یا نہ ماننے کا کبھی اختیار ہوگا۔ اگر وہ اسلام کو نہ مانے تو اسلامی ریاست کی ذمہ داری ہوگی کہ اسے محفوظ اس ملک میں پہنچا دے جس سے وہ تعلق رکھتا ہے تاکہ وہ اپنے وطن اور اپنے ماحول میں آزادی کے ساتھ اسلام کے بارے میں فیصلہ کر سکے اس اہتمام کی وجہ یہ ہے کہ کوئی شخص محض ناواقفیت یا غلط فہمی کی بنا پر اسلام کی مخالفت نہ کرے لے

۳۔ اسلامی ریاست اور غیر اسلامی ریاست کے درمیان باہم معاہدہ کے تحت سفارتی، تجارتی اور اسی نوعیت کے دوسرے تعلقات قائم ہو سکتے ہیں اسلامی ریاست میں غیر اسلامی ریاست کے افراد اس طرح کے جس مقصد کے تحت بھی قیام کریں گے اسلام کو سمجھنے میں انہیں مدد ملے گی اس کی بنیاد پر تفصیلی بحث کے لئے رشید رضا تفسیر المنار ۱۰/۱۷۷-۱۸۰

۳۔ یہ مکاتیب رسول اللہ صلی اللہ علیہ وسلم نے ایک ریاست کے سربراہ کی حیثیت سے لکھے تھے اس لئے ان میں جن سربراہوں کو خطاب کیا گیا تھا وہ انہیں کسی عام فرد کا خطاب سمجھ کر نظر انداز نہیں کر سکتے تھے۔ ان کا فرض تھا کہ وہ ان پر غور کریں اور کسی نتیجہ تک پہنچیں۔ ان کو دوسروں کے مقابلہ میں اس کے بہتر مواقع بھی حاصل تھے۔

۴۔ یہ خطوط جن سفراء کے ذریعہ بھیجے گئے وہ اسلام کے نمائندے تھے۔ وہ صرف نامہ بر نہیں تھے بلکہ اسلام کے ترجمان اور وقت اس کی ترجمانی کرتے تھے۔

ان وجوہ سے ان مکاتیب میں جن لوگوں کو خطاب کیا گیا تھا ان کے لئے اسلام سمجھنا آسان تھا۔ ان کی راہ میں کوئی ایسی رکاوٹ نہ تھی جو دور نہ ہو سکتی تھی۔ اس لئے ان مکاتیب کے ذریعہ اس بات کے مطالعہ کا آپ کو پورا حق حاصل تھا کہ وہ اسلام کو سمجھیں اور اسے قبول کریں۔

ان مکاتیب کے مطالعہ سے ضمایہ بات بھی نکلتی ہے کہ دعوت و تبلیغ کا ذریعہ تقریر ہی نہیں تحریر بھی ہے تحریر سے بھی مفاہیم پر اتمام حجت ہو سکتی ہے۔ اس کے لئے ہر حال میں بالمشافہ بحث اور گفتگو ضروری نہیں ہے قیصر و کسریٰ کے نام رسول اللہ صلی اللہ علیہ وسلم کے مکاتیب کے ذکر جس حدیث میں ہے اس کے ذیل میں حافظ ابن حجر فرماتے ہیں :-

وفي الحديث الدعاء الى
الاسلام بالكلام و الكتابة
تقوم مقام النطق
حدیث سے معلوم ہوتا ہے کہ اسلام کی طرف
دعوت زبان سے بھی دی جاتی ہے اور تحریر
کے ذریعہ بھی۔ یہ بھی معلوم ہوتا ہے کہ تحریر زبان
کی جگہ لے سکتی ہے۔

موجودہ دور میں تحریر کی اہمیت بہت بڑھ گئی ہے اس کے ذریعہ زیادہ وسیع حلقہ تک اسلام کو پہنچایا
جاسکتا ہے اور مخاطب کو اس پر غور و فکر کا زیادہ موقع ملتا ہے۔

ان مکاتیب کے مضمون اور ان کے رد عمل پر انشاء اللہ آئندہ بحث ہوگی :-

